

# НАВІНЫ



БЕЛАРУСКАГА НАРОДНАГА ФРОНТУ ЗА ПЕРАБУДОВУ  
7'1989

"АДРАДЖЭНЬНЕ"  
6 ліпеня.

## ● 24--25 ЧЭРВЕНЯ ў ВІЛЬНІ АДБЫЎСЯ УСТАНОВЧЫ ЗЬЕЗД БЕЛАРУСКАГА НАРОДНАГА ФРОНТУ "АДРАДЖЭНЬНЕ"

"Можна жыць у дупле дрэва і быць шчаслівым", -- сказаў мысьляр. Але каб быць такім шчаслівым, трэба ня ведаць, што вакол дупло. Трэба ня бачыць лейкеміі дзяцей пасля Чарнобыля. Трэба не заўважаць, што прадукты і тавары становяцца ў чаргу насустрач нашай чарэ, а вакол -- пустка. Трэба не прыкмячаць, што нашым жыццём кіруюць недалёкія і некультурныя функцыянеры, для якіх што Беларусь -- што Сыктыўкар, што Рэспубліка -- што нарыхтоўчая кантора, што народ -- што статак, -- усё адно.

Мы так доўга былі "шчаслівыя"! Мы так доўга ня бачылі, што вакол дупло! Мы так доўга і пакорліва маўчалі! Ажно до-  
сыць.

Бачыць, чуць, гаварыць, яднацца, працаваць разам!

Восем месяцаў мінула, як у Менску ўтварыўся Аргкамітэт БНФ. Восем месяцаў цяжкой работы. Восем месяцаў барацьбы. Восем месяцаў мітынгаў і маніфэстацыяў. Восем месяцаў пошуку шляхоў для народу і Бацькаўшчыны -- шляхоў з крызісу, з заняпаду, з дупла. Восем месяцаў шальмаваньня БНФ у партыйным друку. Восем месяцаў, як адзін дзень...

Нас яшчэ мала, дзесяткі тысяч. Але мы ведаем, што ніхто больш на гэтай зямлі ня возьме на сябе адказнасьць за будучыню Бацькаўшчыны. І таму нас 10 мільёнаў. Мы -- беларускі народ.

## ● ЗВАРОТ УСТАНОВЧАГА ЗЬЕЗДУ БЕЛАРУСКАГА НАРОДНАГА ФРОНТУ "АДРАДЖЭНЬНЕ"

Д а г р а м а д з я н Б е л а р у с і

"Браткі мілыя! Дзеці зямлі-маткі маёй!"

Так дзевяноста гадоў таму зьвяртаўся да суайчыннікаў францішак Багушэвіч. Ён заклікаў нас шанаваць сваю зямлю і мо-  
ву, продкаў і звычаі. А шанаваць гэтыя сьвятыя каштоўнасьці -- значыць быць гаспадаром на сваёй зямлі.

24--25 чэрвеня 1989 году наш Устаноўчы зьезд афіцыйна аформіў стварэньне БНФ за перабудову "Адраджэньне".

БНФ -- гэта масавы грамадска-палітычны рух. Ён ставіць сваёй мэтай пераўтварэньне грамадства і аднаўленьне самабытнасьці беларускай нацыі на прынцыпах дэмакратыі і гуманізму, стварэньне ўмоваў свабоднага, паўнакроўнага разьвіцьця культуры як карэннага насельніцтва, так і нацыянальных меншасьцяў Беларусі. БНФ будзе дзейнічаць у рамках Канстытуцыі БССР і ў адпаведнасьці з прынятымі Зьездам Праграмай і Статутам.

БНФ закліканы абараняць інтарэсы працоўных, будзіць лю-

дзеі да сацыяльнай актыўнасці, разьвіваць іх палітычную, прававую культуру і нацыянальную сьвядомасьць, забясьпечыць незваротнасьць перабудовы ў БССР.

Устаноўчы зьезд Беларускага Народнага Фронту адбыўся ў сталіцы братняе Літвы -- і дарагім беларускаму сэрцу горадзе -- Вільні. Законна ўзьнікае пытаньне: чаму ж ня ў Менску? Гэта ня нашая віна. Гэта віна афіцыйных кіраўнічых органаў Рэспублікі, якія ня хочучь чужь і бачыць дэмакратычны рух. Гэта й ня выклік, гэта -- змушанае выйсьце. Кіраўніцтва Рэспублікі дагэтуль перасьледуе ўсялякія праявы "вальнадумства", усялякія свабодалюбівыя павевы. Ягонныя метады -- шалмаваньне ў друку ўдзельнікаў дэмакратычнага руху ў БССР, газы і дубінкі 30 кастрычніка мінулага году. Пасьлядоўна ідучы сваім выпрабаваным шляхам, менская чыноўная бюракратыя адмовіла Зьезду БНФ у памяшканьні. Сілы застою чакалі, што мы пойдзем па шляху канфрантацыі. Але мы не шукаем канфрантацыі. Нам патрэбная спакойная і канструктыўная праца дзеля дабра Бацькаўшчыны. Канфрантацыю выбіраюць тыя, хто ў сапраўдным народаўладзьдзі бачыць пагрозу для сябе.

БНФ "Адраджэньне" заклікае наш мудры і мужны, разважлівы і гаспадарны народ далучыцца да руху за перабудову, пайсьці па сьветлым шляху адраджэньня ў дэмакратычную будучыню, у вечнае і годнае жыцьцё на сваёй зямлі. Мы ня маем больш маральнага права трымаць засільле бяздушнага і хцівага да ўлады чынавенства, ведамстваў, якім абыхавы лёс зямлі, лёс народу. Гэта прась іх мы маем Чарнобыль з усімі яго жаклівымі наступствамі. Адзіны шанц, каб выжыць і мець перспектыву -- гэта перадача ўсё паўнаты ўлады народу.

Неўзабаве адбудуцца выбары ў Вярхоўны Савет Рэспублікі і мясцовыя Саветы. Суаічыннікі! Наша бліжэйшая задача зрабіць усё, каб у Саветах апынуліся людзі, вартыя высокае годнасьці народных выбарнікаў. Памятайце і пра галоўную нашу мэту -- стварыць дэмакратычнае грамадства і моцную эканоміку, адрадзіць нацыянальную культуру, усталяваць суверэнэтэт, стаць народам, які будзе пачувацца вольным і раўнапраўным у агульначалавечай сям'і.

**ЖЫВЕ БЕЛАРУСЬ!**

(Зварот прыняты Зьездам адзінагалосна.)

● **РЭЗАЛЮЦЫІ (УХВАЛЫ) УСТАНОВУЧАГА ЗЬЕЗДУ  
БЕЛАРУСКАГА НАРОДНАГА ФРОНТУ "АДРАДЖЭНЬНЕ"  
(выпраўленьня з улікам прапановаў дэлегатаў)**

**А б п е р а а д о л е н ь н і в ы н і к а ў  
Ч а р н о б ы л ь с к а й к а т а с т р о ф ы**

У выніку Чарнобыльскай катастрофы палова тэрыторыі Беларусі моцна заражаная радыянуклідамі. Пятая частка ворнай зямлі Рэспублікі непрыдатная для выкарыстаньня. Стала немагчыма ня толькі весць гаспадарчую дзейнасьць, але і жыць у Брагінскім, Буда-Кашалёўскім, Краснапольскім, Нараўлянскім, Хойніцкім, Чэрыкаўскім ды іншых раёнах Рэспублікі. Заражанасьць у шмат якіх мясцінах перавышае 15 Кюры на квадратны кіламетр, а месцамі дасягае 200 Кюры і больш. У многіх паселішчах людзі набралі за тры гады да 25 бэр. Расьце колькасьць ракавых захворваньняў, зьніжаецца імунітэт да гэтак званых звычайных хва-



робаў. Пагроза генафонду нацыі зьяўляецца жаклівым фактам. Вынікі катастрофы, калі браць пад увагу аддаленую перспектыву, можна параўнаць толькі са сталінскім і гітлераўскім генацыдам. Яны пагражаюць існаваньню беларусаў на Зямлі.

У тым, што сотні тысячаў нашых грамадзян жывуць ва ўмовах, непрыдатных для жыцця, вінаваты перш за ўсё Урад Беларускай ССР. Своечасова не ацаніўшы сітуацыю, усяляк прыкарошваючы становішча, ён не запатрабаваў ад Ураду СССР сродкаў на поўнае адсяленьне людзей з заражаных раёнаў і паселішчаў. Ён нават адмовіўся ад прапановы Ураду Саветскага Саюза цалкам выселіць Брагінскі раён. Кіраўнікі Рэспублікі зрабілі ўсё, каб дасведчаныя народныя дэпутаты ня трапілі на нараду з удзелам Старшыні Савета Міністраў СССР, што праводзілася ў час работы Зьезду народных дэпутатаў СССР і была прысьвечаная чарнобыльскай праблеме.

Устаноўчы зьезд Беларускага Народнага Фронту за перабудову "Адраджэньне" расцэнчвае дзеяньні Ураду БССР як злачынства супраць сёньняшніх і наступных пакаленьняў народу Беларусі, як жаданьне кіраўніцтва БССР спадабацца кіраўніцтву Саветскага Саюза, як імкненьне па-ранейшаму ствараць фальшывы вобраз сытай і задаволенай Беларусі ў вачах савецкай і сусветнай грамадскасьці.

Устаноўчы зьезд БНФ "Адраджэньне" патрабуе ад Урадаў БССР і СССР прыняць неадкладныя меры дзеля выратаваньня тых, каго яшчэ можна выратаваць, дзеля аблягчэньня пакутаў тых, хто ўжо кворы.

Улічваючы тое, што Урад БССР і розныя саюжныя ведамствы хаваюць аб'ектыўную інфармацыю аб сітуацыі ў заражаных раёнах, Устаноўчы зьезд Беларускага Народнага Фронту за перабудову "Адраджэньне" патрабуе зьняць сакрэтнасьць зь інфармацыі пра стан радыяцыі і вынікі Чарнобыльскай катастрофы на Беларусі. Павінна быць поўная адкрытасьць і поўная магчымасьць веданьня пра радыяцыйнае становішча, пра заражанасьць прадуктаў, паветра, зямлі, вады, расьлін, жывёл, людзей для кожнага жыхара Рэспублікі. Народ павінен ведаць пра свой лёс, пра будучыню сваіх дзяцей і мець магчымасьць ратавацца.

Трэба стварыць усе ўмовы для паратунку насельніцтва. Дзеля гэтага неабходна патрабаваць сродкі і фундавыя матэрыялы з адказных за трагедыю саюжных міністэрстваў, каб ажыццявіць адсяленьне людзей з моцна заражаных раёнаў Магілёўскай і Гомельскай вобласьцяў у адносна чыстыя раёны Віцебскай вобласьці (якая абязьлюдзела ў выніку бюракратычнай гаспадарчай палітыкі) і ў іншыя аддаленыя раёны Беларусі. При гэтым насельніцтва з пацярпелых раёнаў не павінна дэпартавацца за межы Рэспублікі. Народ павінен разумець гэта і не паддавацца вынарадаваньню нацыі. Землі, зь якіх часова адселяны жыхары, павінны быць пад строгім рэспубліканскім кантролем і міжнародным наглядом, мець асаблівы ахоўны юрыдычны статус. Рэжым утрыманьня іх вызначаецца Урадам Беларусі.

Неабходна тэрмінова спыніць пасыланьне моладзі і дзяцей на сельскагаспадарчую і любую іншую працу ў радыяцыйна заражаныя раёны Беларусі.

Уся Беларусь павінна стаць бязьядзернай зонай. Кіраўнікі БССР, што на працягу 1986--89 гадоў давалі Рэспубліку і народ да такога бядотнага стану і не запабеглі вынікам Чарнобыльскай трагедыі, павінны панесці адказнасьць перад законам, гісторыяй і людзьмі, перад пакаленьнем.

Устаноўчы зьезд БНФ за перабудову "Адраджэньне" зьвяр-

таецца да ўсіх народаў сьвету, да ўсіх дабрачынных арганізацый з просьбай праявіць салідарнасьць зь беларускім народам, дапамагчы яму медыцынскай тэхнікай, медыкаментамі, грашма для лячэньня хворых, для будаўніцтва жылля тым, хто будзе адселены. Зьезд спадзяецца на дапамогу беларусаў, якіх жывуць за мяжой, на садзеяньне кіраўніка Беларускае Аўтакефальнае Царквы архіепіскапа Мікалая і апостальскага візітатара для беларусаў-каталікоў айца Аляксандра Надсона, і даручае Сойму падрыхтаваць адпаведныя звароты. Зьезд мяркуе, што Урад Беларускай ССР не адмовіцца ад такога дапамогі.

Устаноўчы зьезд БНФ за перабудову "Адраджэньне" выказвае сваё спачуваньне народам Украіны і Расіі, якія таксама пацярпелі ад Чарнобыльскае катастрофы, і выказваецца за супольныя дзеяньні дзеля пераадоленьня яе вынікаў.

### З в а р о т   д а   н а р о д а ў   С С С Р і   к р а і н а ў   -   с я б р о ў   А А Н

Зьезд Беларускага Народнага Фронту зьвяртаецца да народаў СССР і народаў сьвету з просьбай аб дапамозе ў ліквідацыі наступстваў Чарнобыльскай катастрофы.

Цяперашняя сітуацыя не дазваляе вырашаць праблемы, узьнікшыя ў сувязі з Чарнобыльскай аварыяй, без дапамогі міжнароднай супольнасьці.

Гэтая дапамога можа быць выяўленая ў пастаўцы радыямэтрычнага і дыягнастычнага медыцынскага абсталяваньня, неабходных медыкаментаў і ў любой іншай дапамозе па ліквідацыі наступстваў працяглага радыяцыйнага ўздзеяньня.

Міжнародная салідарнасьць будзе значыць для беларускага народу шанц на выжываньне.

### А б   п а л і т ы ч н ы м   п л ю р а л і з м е

Артикул 21 Усеагульнай дэкларацыі правоў чалавека, прынятай Генэральнай Асамблеяй ААН, падпісанай СССР і БССР, абвешчае: "Кожны чалавек мае права прымаць удзел у кіраваньні сваёй краінай непасрэдна, або праз свабодна абраных прадстаўнікоў... Воля народа павінна быць асновай улады ўраду". БНФ канстатуе, што на Беларусі, як і наогул у СССР, існуе манополія на палітычную ўладу адной партыі, выканаўчы апарат якой зьростаеся зь дзяржаўным і ў значнай ступені з гаспадарчым апаратам, заканадаўчая ўлада падменена ўладаю выканаўчай. У гэтых умовах ня могуць быць задаволены інтарэсы і патрэбы розных сацыяльных, прафэсійных, нацыянальных, рэлігійных і іншых групаў грамадства. Задавальненьне і гарманізацыя інтарэсаў грамадства шляхам палітычнага плюралізму -- неабходнасьць і заканамернасьць грамадскага разьвіцьця і адзіная эфэктыўная альтэрнатыва таталітарызму.

БНФ лічыць, што для пераходу да палітычнага плюралізму неабходна:

1. Скасаваць 6-ы артыкул Канстытуцыі БССР, які замацоўвае манополію КПСС на палітычную ўладу, і прапануе правесці па гэтым пытаньні агульнанародны рэферэндум.

2. Ажыццявіць рэальнае разьдзяленьне заканадаўчай, выканаўчай і судовай улады, а таксама юрыдычна забясьпечыць існаваньне незалежных сродкаў масавай інфармацыі.



3. Скасаваць ці адпаведным чынам змяніць усе законы і ўказы, якія забяспечваюць каму б там ні было манополію на палітычную ўладу (Закон аб выбарах народных дэпутатаў СССР, дапаўненні да Канстытуцыі СССР, прынятыя ў лістападзе 1988 г., указы аб мітынгах і дэманстрацыях, аб спецыяльных, аб кантролі над выданнем друкаваных органаў і інш.).

4. Прыняць закон аб палітычных арганізацыях. Надаць усім незалежным грамадскім структурам, дзейнасць якіх не супярэчыць Канстытуцыі, роўныя з афіцыйнымі структурамі правы на ўдзел у палітычным працэсе. Для гэтага яны павінны бесперашкодна атрымліваць статус юрыдычнай асобы з належнымі правамі і абавязкамі.

5. Неадкладна прыняць закон аб выбарах народных дэпутатаў БССР і ў мясцовыя Саветы народных дэпутатаў, які забяспечваў бы роўныя правы ўсім грамадскім групам для ўдзелу ў выбарах і ў прадстаўленні сваіх інтарэсаў у Саветах, а таксама закон аб рэферэндумах, які забяспечваў бы ўсім грамадзянам права непасрэднага ўдзелу ў палітычным працэсе.

БНФ падкрэслівае, што палітычны плюралізм ня зводзіцца толькі да шматпартыйнасці. Пытанне ставіцца шырэй: даступнасць да кіравання на ўсіх узроўнях сацыяльнай арганізацыі грамадства павінна быць забяспечана ўсім палітычным партыям, народным рухам, прафесійным саюзам, грамадскім аб'яднанням, творчым і навуковым асацыяцыям, розным канфесіям і інш., а таксама кожнаму грамадзяніну.

#### А б п р а е к ц е К а н с т ы т у ц ы Б С С Р

Даручыць Сойму ўтварыць камісію па распрацоўцы альтэрнатыўнага праекту Канстытуцыі БССР і вынесці яго на грамадскае абмеркаванне.

#### А б м і ж н а ц ы я н а л ь н ы х а д н о с і н а х н а Б е л а р у с і

Беларускі Народны фронт уважае, што галоўнае пытанне міжнацыянальных адносін на Беларусі -- гэта лёс беларускай нацыі. Нацыя, упэўненая ў сваёй будучыні, з разуменнем і глыбокай павагай ставіцца да праблемаў нацыянальных меншасцяў, падтрымлівае іх нацыянальна-культурныя памкненні. На Беларусі няма аб'ектыўных падставаў для міжнацыянальнай варажасці, і Беларускі Народны фронт зробіць усё, каб захаваць і ўмацаваць найвышэйшую нашу каштоўнасць -- традыцыйную ўзаемапахану, цярпімасць адзін да аднаго. Толькі ў адзінстве мы пераможым. БНФ выказвае абурэнне тым, што ідэалагічнае кіраўніцтва БССР, заяўляючы аб сваім інтэрнацыяналізме, са старонак сваіх выданняў, у прыватнасці "Политического собеседника" і "Вечернего Минска", зьневажае нацыянальныя і дэмакратычныя рухі на Беларусі і ў іншых рэспубліках, публікуе матэрыялы, скіраваныя на распадванне міжнацыянальнай варажасці, імкнецца выклікаць недавер да народаў Эстоніі, Латвіі і Літвы, да Народных фронтаў Прыбалтыкі. Ёсць сілы, якія пад выглядам барацьбы з ідэалагічным праціўнікам спрабуюць убіць клін паміж беларусамі і прадстаўнікамі нацыянальных меншасцяў, правакаваць ўзаемную варажасць.

БНФ "Адраджэнне" змагаецца зь любімі правамі зьнявагі

народаў, паклёпу на іх, адмяжоўваецца ад любых антысеміцкіх выхадак. Пры Сойме БНФ ствараецца камісія па міжнацыянальных дачыненнях, якая будзе выкрываць дэзінфармацыю і тэндэнцыянасць у асвятленьні нацыянальнага пытання, спрыяць паразуменьню і згодзе.

А б с в а б о д з е с у м л е н н я  
і б е л а р у с к а й м о в е ў  
р э л і г і й н ы м ж ы ц ь ц і н а Б е л а р у с і

БНФ лічыць неабходным: уключэнне ў Канстытуцыю Рэспублікі цвёрдых гарантыяў дасягнення і захавання сапраўднай свабоды сумлення чалавека, рэлігійнай талерантнасці, раўнапраўя веравызнанняў, а таксама вернікаў і атзістаў; выступае за стварэнне жыццяздольных адміністрацыйна-духоўных цэнтраў і структур усіх традыцыйных для Беларусі канфесій -- як хрысціянскіх, так і не хрысціянскіх, -- за свабоднае функцыянаванне іх абшчын, навучальных і іншых устаноў, кляштараў і місіяў, органаў друку.

БНФ выказваецца за паступовы перавод набажэнстваў і рэлігійнай дзейнасці ў Рэспубліцы на беларускую мову, асабліва ў хрысціянскіх канфесіях, не выключаючы магчымасці выкарыстання і іншых моваў у рэлігійнай практыцы там, дзе гэта диктуецца нацыянальным складам вернікаў.

БНФ адзначае, што гвалтоўная ліквідацыя ў 1839 і 1846 гг. уніяцтва абмежавала свабоду веравызнання хіжароў Беларусі, раз'яднала народ, пазбавіла рэлігійнае жыццё Краю яго нацыянальнай асновы. Адсутнасць такой асновы і сёння не спрыяе адзінству нацыі і адмоўна ўздзейнічае на яе духоўны стан.

БНФ падтрымлівае патрабаванні рэлігійных арганізацый і групаў вернікаў аб звароце ім у прыдатным стане ўсіх забраных некалі і знявечаных дзяржавай храмаў і іншай маёмасці, аб будаўніцтве новых храмаў у адпаведнасці з канкрэтнымі патрэбамі.

БНФ стаіць за вяртанне да агульначалавечай духоўнай гуманістычнай маралі, за шанаванне духоўных звычаяў народа, лічыць неабходным патрабаваць ад уладаў афіцыйна прызнаць Вялікі дзень і Каляды (Народзіны Хрыста) грамадскімі духоўнымі святамі па праваслаўнай і каталіцкай традыцыях; дзень памяці Кірылы і Мяфодзія і Дзень Задумны (Восеньскія "Дзяды").

А б б е л а р у с к а й н а ц ы я н а л ь н а й  
с і м в о л і ц ы

Беларускія старажытныя нацыянальныя сімвалы -- гістарычныя гербы гарадоў, земляў, аб'яднанняў, а найперш герб "Пагоня" і бел-чырвона-белы сыяг -- аснова гістарычнай памяці народу, сведчанне яго гістарычнай самабытнасці і неўміручасці.

Беларускі Народны фронт за перабудову "Адраджэнне" лічыць абсурднымі, недапушчальнымі і зняважлівымі для нацыі памкненні кіраўніцтва БССР і міліцыі перашкодіць і забараніць ужыванне гістарычнай нацыянальнай сімволікі беларускага народу. БНФ "Адраджэнне" выкарыстоўвае бел-чырвона-белы сыяг і герб "Пагоня", дамагаецца стварэння геральдычнай камісіі і прыняцця Палажэння пра нацыянальную, гістарычную і рэгія-



нальную сімволіку, якое замацавала б яе паўсюднае і свабоднае ўжываньне.

БНФ не праціпастаўляе нацыянальную гістарычную сімволіку дзяржаўнай. Беларускі Народны фронт за перабудову "Адраджэньне" патрабуе ў часе грамадскіх і дзяржаўных сьвятаў вывешваць побач зь дзяржаўнай нацыянальную гістарычную сімволіку Беларусі.

## Пра дзяржаўнасьць беларускай мовы

Беларускі Народны фронт за перабудову "Адраджэньне" усімі законнымі заходамі будзе імкнуцца да вяртаньня беларускай мове статусу дзяржаўнай, які існаваў у перыяд Вялікага княства Літоўскага, Рускага і Жамойцкага і ў першыя дзесяцігодзьдзі Савецкай Беларусі. Толькі аднаўленьне статусу дзяржаўнасьці беларускай мовы можа гарантаваць Беларусі яе нацыянальную будучыню.

У той жа час "Адраджэньне" выступае за гарантыю свабоднага функцыянаваньня моваў усіх нацыянальных меншасьцяў Беларусі, за веданьне работнікамі кіраваньня і абслугі як беларускай, так і рускай моваў.

БНФ вылучае распрацаваны ім законапраект аб дзяржаўнай мове БССР на ўсенароднае абмеркаваньне.

## Аб беларуска-літоўскіх дачыненьнях

Тысячагадовая традыцыя добрасуседства і ўзаемадапамогі паміж беларусамі і літоўцамі, даўнейшая і сучасная барацьба за ідэалы дэмакратыі і суверэнітэту -- зарука духоўнай еднасьці. У цяжкі для беларускага народу час літоўскі народ, літоўскі рух за перабудову "Саюдзіс" падаў нам руку братэрскае дапамогі.

БНФ "Адраджэньне" шчыра дзякуе "Саюдзісу", усім літоўцам за іх садзеньне. БНФ лічыць, што гэта і ёсьць праявы сапраўднага, не казённага, а натхнёнага ідэяй свабоды і дэмакратыі інтэрнацыяналізму. БНФ перакананы, што наш супольны абавязак захаваць і даць магчымасьць культурнага разьвіцьця беларускай нацыянальнай меншасьці ў Вільні і на Віленшчыне і літоўскай нацыянальнай меншасьці на Беларусі.

Няхай вечна гучыць у нашых сэрцах і душах наш агульны гістарычны лозунг: "За нашу і вашу волю!". Жыве Беларусь! Жыве Літва!

## Аб дзейнасьці Аргкамітэту Беларускага Народнага фронту "Адраджэньне" і спыненьні ягоных паўнамоцтваў

1. Ёезд Беларускага Народнага фронту "Адраджэньне" прызнае, што Аргкамітэт, створаны 19 кастрычніка 1988 г. з мэтай утварэньня Народнага фронту ў падтрымку перабудовы, паспяхова выканаў сваю задачу.

У выніку дзейнасьці Аргкамітэту было створана звыш 500

групаў падтрымкі, распрацавання Праграма і Статут, праведзена падрыхтоўка Устаноўчага з'езду.

2. З'езд Беларускага Народнага Фронту "Адраджэньне", які зьяўляецца вышэйшым органам руху, абвешчае аб спыненні дзейнасці і скасаванні паўнамоцтваў Аргкамітэту Беларускага Народнага Фронту.

З'езд выказвае падзяку Аргкамітэту за зьдзейсьненую ім працу.

## А Б С т а т у ц е і П р а г р а м е Б е л а р у с к а г а Н а р о д н а г а Ф р о н т у "А д р а д ж э н ь н е"

1. З'езд, пасля разгляду і абмеркаваньня распрацаваных Аргкамітэтам праектаў Праграмы і Статута Беларускага Народнага Фронту "Адраджэньне", уносіць удакладненні ў іх тэкст.

2. З'езд прымае Праграму і Статут Беларускага Народнага Фронту "Адраджэньне" і абавязвае кіраўнічыя органы, а таксама групы падтрымкі зыходзіць у сваёй дзейнасці з прынцыпаў, выкладзеных у іх.

3. З'езд даручае Сойму стварыць камісію, якая будзе кантраляваць адпаведнасць усіх дакументаў Народнага Фронту яго Праграме і Статуту.

4. З'езд стварае камісію па дапрацоўцы і ўдасканаленьні Статуту.

## А б ф і н а н с а в а я д з е й н а с ь ц і

1. Лічыць дзейнасць фінансавай камісіі Аргкамітэту Беларускага Народнага Фронту "Адраджэньне" здавальняючай і зацьвердзіць усе грашовыя выдаткі.

2. Згодна са Статутам перадаць паўнамоцтвы па фінансаваньні гаспадарчай дзейнасці камісіям, створаным кіраўнічымі органамі Беларускага Народнага Фронту "Адраджэньне".

3. Зьвярнуцца да Беларускага рэспубліканскага адзядзяленьня Жылсацбанку СССР з просьбай адкрыць разліковы рахунак Беларускага Народнага Фронту за перабудову "Адраджэньне".

## ● С К Л А Д С О Й М У Б Е Л А Р У С К А Г А Н А Р О Д Н А Г А Ф Р О Н Т У "А Д Р А Д Ж Э Н ь Н Е"

1. АРЛОВ Уладзімер, літаратар, супрацоўнік выдавецтва "Мастацкая літаратура", намесьнік старшыні таварыства "Мартыралог Беларусі", член КПСС, 35 гадоў (Менск).
2. БАЛАХОВІЧ Хрысьціна, мастачка, сябра беларускага аб'яднаньня "Сябрына" у Літве (Вільня).
3. БАНКЕВІЧ Генадзь, інжынер, супрацоўнік НВА "Гранат", старшыня Рады БНФ Фрунзенскага раёну, член КПСС, 59 гадоў (Менск).
4. БАРАДУЛІН Рыгор, літаратар, супрацоўнік выдавецтва "Мастацкая літаратура", 54 гады (Менск).
5. БЕЛАВУСАУ Алег, кінарэжысёр, сакратар Саюза кінематаграфістаў БССР, член КПСС, 43 гады (Менск).
6. БІЧЭЛЬ-ЗАГНЕТАВА Данута, літаратарка, супрацоўніца Музея Максіма Багдановіча (філія Гарадзенскага гісторыка-археалагічнага музея), старшыня суполкі імя М.Багдановіча (Га-



родня).

7. БУДВАЛ Валеры, кандыдат мастацтвазнаўства, супрацоўнік Мастацкага музея БССР, 33 гады (Менск).
8. БУЛАВАЦКІ Міхась, матэматык, выкладчык Магілёўскага педагогічнага інстытуту, 41 год (Магілёў).
9. БЫКАУ Васіль, літаратар, народны дэпутат СССР, сакратар Саюзу пісьменьнікаў СССР, 65 гадоў (Менск).
10. БЯЛЯЦКІ Алесь, літаратуразнаўца, супрацоўнік Літаратурнага музея БССР, 26 гадоў (Менск).
11. ВАЙТКЕВІЧ Вячаслаў, журналіст, супрацоўнік часопіса "Мастацтва Беларусі", 48 гадоў (Менск).
12. ВОЛЬСКІ Артур, літаратар, старшыня Рады БНФ Партизанскага раёну, член КПСС, 61 год (Менск).
13. ВЯЧОРКА Вінцук, філолаг, выкладчык Менскага педагогічнага інстытуту, 28 гадоў (Менск).
14. ГАБРУСЕУ Сяргей, інжынер-хімік, начальнік вытворчасці сінтэтычнага валакна Магілёўскага ВА "Хімвалакно", народны дэпутат СССР, член КПСС, 43 гады (Магілёў).
15. ГАЙДУК Мікола, гісторык, літаратар, сябра Беларускага грамадска-культурнага таварыства ў Польшчы, 56 гадоў (Беласток).
16. ГРЫШКЕВІЧ Анатоль, доктар гістарычных навук, прафесар, загадчык кафедры гісторыі СССР, БССР і замежных краінаў Менскага інстытуту культуры, член КПСС, 60 гадоў (Менск).
17. ГУРКОУ Алесь, інжынер мясной гаспадаркі, старшыня суполкі "Сьвітанак" Канфедэрацыі Беларускіх Суполак, 23 гады (Менск).
18. ДРАКАХРУСТ Юры, кандыдат фізіка-матэматычных навук, супрацоўнік Інстытуту матэматыкі АН БССР, 29 гадоў (Менск).
19. ДУБАВЕЦ Сяргей, журналіст, супрацоўнік часопіса "Нёман", 30 гадоў (Менск).
20. ДУБЯНЕЦКІ Міхал, літаратар, старшыня мемарыяльнай камісіі Беларускага фонду культуры, член КПСС, 62 гады (Менск).
21. ЕМЯЛЬЯНАУ Алесь, літаратар, супрацоўнік Саюзу пісьменьнікаў БССР, 37 гадоў (Менск).
22. ЖУРАУЛЕУ Аляксандр, доктар эканамічных навук, прафесар Рэспубліканскага міжгаліновага інстытуту падвышэння кваліфікацыі кіраўнічых работнікаў і спецыялістаў, народны дэпутат СССР, член КПСС, 52 гады (Менск).
23. ЖЫБУЛЬ Вячаслаў, кандыдат філалагічных навук, супрацоўнік Інстытуту літаратуры АН БССР, 41 год (Менск).
24. ЗЬМІТРУК Павел, інструментальшчык Менскага аўтамабільнага заводу, 25 гадоў (Менск).
25. ІВАШКЕВІЧ Віктар, грузчык-стروпальшчык Менскага міжгаліновага прадпрыемства чыгуначнага транспарту, 30 гадоў (Менск).
26. КАСКО Алесь, журналіст, супрацоўнік Берасцейскай студыі тэлебачання, 37 гадоў (Берасце).
27. КАУКА Аляксей, кандыдат гістарычных навук, супрацоўнік Інстытуту літаратуры імя А.М.Горкага АН СССР, старшыня Таварыства беларускай культуры імя Францішка Скарыны ў Маскве, член КПСС, 52 гады (Масква).
28. КОЛАСАВ Генадзь, інжынер-механік, супрацоўнік Інстытуту "Белсельбудпраект", старшыня Рады БНФ Цэнтральнага раёну, 30 гадоў (Менск).
29. КОНАН Уладзімер, доктар філасофскіх навук, супрацоўнік Інстытуту філасофіі і права АН БССР, член КПСС, 56 гадоў (Менск).

30. КРУКОУСКІ Уладзімер, сябра Саюзу мастакоў БССР, супрацоўнік часопіса "Спадчына", намеснік старшыні таварыства "Мартыралог Беларусі", 52 гады (Менск).
31. КУЗЬНЯЦОВ Сяргей, медык, супрацоўнік Рыжскага медыцынскага інстытуту, старшыня беларускага таварыства "Сьвітанак" у Латвіі, 28 гадоў (Рыга).
32. КУЛІК Яўген, сябра Саюзу мастакоў БССР, 51 год (Менск).
33. КУПАВА Мікола, сябра Саюзу мастакоў БССР, 43 гады (Менск).
34. ЛАПКО Кастусь, кандыдат хімічных навук, выкладчык Беларускага дзяржаўнага ўніверсітэту, 43 гады (Менск).
35. МАЛБДЗІС Адам, доктар філалагічных навук, супрацоўнік Інстытуту літаратуры АН БССР, член КПСС, 57 гадоў (Менск).
36. МАРАЧКІН Аляксей, сябра Саюзу мастакоў БССР, выкладчык Беларускага дзяржаўнага тэатральна-мастацкага інстытуту, 49 гадоў (Менск).
37. МІХНОВ Сяргей, кандыдат фізіка-матэматычных навук, супрацоўнік НТА "Політэхнік", сябра Рады БНФ Маскоўскага раёну, 39 гадоў (Менск).
38. МУРОГ Сяргей, настаўнік гісторыі і грамадазнаўства ў 94-й сярэдняй школе, старшыня Рады БНФ Першамайскага раёну, 28 гадоў (Менск).
39. МУХІН Георгій, наладчык станкоў з ЛПК на заводзе "Электрон-маш", старшыня Рады БНФ Ленінскага раёну, 40 гадоў (Менск).
40. ПАЗЬНЯК Зянон (С т а р ш ы н я), кандыдат мастацтвазнаўства, археолаг, супрацоўнік Інстытуту гісторыі АН БССР, старшыня таварыства "Мартыралог Беларусі", 45 гадоў (Менск).
41. САДОУСКІ Пётра, кандыдат філалагічных навук, выкладчык Менскага педагагічнага інстытуту, старшыня моўнай камісіі Беларускага фонду культуры, намеснік старшыні Таварыства беларускай мовы, 48 гадоў (Менск).
42. САКАЛОВ-КУБАЙ Рэнадзь, сябра Саюзу мастакоў БССР, выкладчык Менскага інстытуту культуры, член КПСС, 47 гадоў (Менск).
43. СЕМУХА Васіль, літаратар, супрацоўнік выдавецтва "Мастацкая літаратура", 52 гады (Менск).
44. СОБАЛЬ Міхась, слесар універсаму "Рыга", старшыня Рады БНФ Савецкага раёну, 38 гадоў (Менск).
45. СОКАЛАУ-ВОЮШ Сяргук, літаратар, бард, загадчык літаратурнай часткі лялечнай трупы пры Беларускаім дзяржаўным акадэмічным тэатры імя Я. Коласа, сябра наваполацкага экакультурнага аб'яднаньня "Сакавік", 33 гады (Віцебск, Наваполацк).
46. СУША Алесь, журналіст, супрацоўнік выдавецтва БелСЭ, 26 гадоў (Менск).
47. СЬВІСТУНОВІЧ Сымон, сябра Саюзу мастакоў БССР, 43 гады (Баранавічы).
48. СЯДОВ Валеры, асыпірант Інстытуту філасофіі і права АН БССР, член КПСС, 37 гадоў (Менск).
49. ТКАЧОВ Міхась (н а м е с ь н і к С т а р ш ы н і), доктар гістарычных навук, старшыня гарадзенскага аб'яднаньня "Паходня", член КПСС, 47 гадоў (Гародня).
50. ТРУСАУ Алег, кандыдат гістарычных навук, супрацоўнік інстытуту "Белспецпраектрэстаўрацыя", член КПСС, 35 гадоў (Менск).
51. ЧАРНЯУСКІ Ігар, кандыдат гістарычных навук, супрацоўнік інстытуту "Белспецпраектрэстаўрацыя", старшыня Гарадскога бацькоўскага камітэту беларускамоўных класаў, 34 гады (Менск).
52. ЧАРНЯУСКІ Міхась, кандыдат гістарычных навук, супрацоўнік Інстытуту гісторыі АН БССР, 51 год (Менск).



53. ЧЫЖЫК Валеры, інжынер-радыётэхнік, супрацоўнік Эстонскага тэатру драмы, старшыня грамадскай рады беларускага культурнага таварыства "Грунвальд" у Эстоніі, 43 гады (Талін).
54. ШУНЕЙКА Яўген, мастацтвазнаўца, сябра Саюзу мастакоў БССР, выкладчык Беларускага дзяржаўнага тэатральна-мастацкага інстытуту, супрацоўнік Беларускага фонду культуры, 35 гадоў (Менск).
55. КАДЫКА Юры (на месцынік Старшыні), доктар фізіка-матэматычных навук, мастацтвазнаўца, супрацоўнік Інстытуту фізікі АН БССР, прафесар, член КПСС, 51 год (Менск).

#### ● СКЛАД РЭВІЗІЙНАЯ КАМІСІІ

1. АРЭШКАУ Міхась, інжынер-праграміст, супрацоўнік Інстытуту праектавання мікрабіялагічных прадпрыемстваў пры НВА "Белмедбіяпрам", 38 гадоў (Менск).
2. БАРТЛАУ Лявон, сябра Саюзу мастакоў БССР, 41 год (Менск).
3. КІНЦЭВІЧ Алякс, мастацтвазнаўца, супрацоўнік Беларускага фонду культуры, 36 гадоў (Менск).
4. КАРПУК Міхась, сябра Саюзу мастакоў БССР, 59 гадоў (Менск).
5. МАРАЧКІНА Ірына, настаўніца хіміі і біялогіі, супрацоўніца Бюро прапаганды Саюзу пісьменьнікаў БССР (Менск).
6. НАЗАРЧУК Мікола, сябра Саюзу мастакоў БССР, 61 год (Менск).
7. ЧАЛЕЙ Ада, журналістка, супрацоўніца Рэспубліканскага тэлебачання (Менск).

#### ● СТАТЫСТЫКА ЗЬЕЗДУ

Па падліках мандатнай камісіі ў рабоце Устаноўчага зьезду БНФ (на момант галасавання) удзельнічала 399 дэлегатаў. У зале пасяджаньняў прысутнічала каля 350 гасцей. На Зьездзе было акрэдытавана каля 200 журналістаў, якія прадстаўлялі буйныя сусветныя інфармацыйныя агенствы і сродкі масавай інфармацыі Венгрыі, Вялікабрытаніі, ЗША, Італіі, Латвіі, Літвы, Нарвегіі, Францыі, Эстоніі і Беларусі; уласныя і спецыяльныя карэспандэнты газет "Известия", "Комсомольская правда", "Литературная газета", "Московские новости", "Правда", "Труд"; шматлікія прадстаўнікі незалежных выданняў.

Паводле распаўсюджаных анкетаў (на жаль, іх запоўнілі ня ўсе 100 % удзельнікаў Зьезду), сярод дэлегатаў было 62 жанчыны і 328 мужчын. Узрост: да 20 гадоў -- 4 чал., 21--25 г. -- 53 чал., 26--30 г. -- 61 чал., 31--40 г. -- 143 чал., 41--50 г. -- 87 чал., 51--60 г. -- 31 чал., больш за 60 г. -- 11 чал. Нацыянальнасьць: беларусаў -- 336, рускіх -- 36, украінцаў -- 8, яўрэяў -- 4, палякаў -- 4, іцэвьягаў -- 2. Адукацыя: сярэдняя, сярэдняя спецыяльная -- 49, вышэйшая і няпоўная вышэйшая -- 341. Прафесія: навуковых і інжынерна-тэхнічных работнікаў -- 144, прадстаўнікоў творчых прафесій -- 78, рабочых -- 59, выкладчыкаў і настаўнікаў -- 41, студэнтаў і навучэнцаў -- 19, журналістаў -- 17, службоўцаў -- 16, медыцынскіх работнікаў -- 10, кааператараў -- 6, вайскоўцаў -- 5, працаўнік сельскай гаспадаркі -- 1, камсамольскі работнік -- 1 (у графе "прафесія" 3 чал. ўказалі: пенсіянер). Партыйнасьць: 295 безпартыйных, 57 членаў або кандыдатаў у члены КПСС, 38 камсамольцаў (у графе "партыйнасьць" некаторыя дэлегаты ўказвалі таксама: Народны

Фронт Латвіі, Народны фронт Эстоніі, Дэмакратычная партыя Беларусі, "Талака"). Месца жыхарства: Менск -- 220, іншыя абласныя цэнтры -- 78, гарады і раённыя цэнтры -- 60, мястэчкі і вёскі -- 16. У рабоце З'езду бралі ўдзел 18 дэлегатаў зь Беларусі, Вільні, Горкага, Калінінграду, Ленінграду, Масквы, Рыгі, Таліну.

Такім чынам, дадзеныя, якія сустракаюцца найбольш часта: мужчына 31--40 гадоў, беларус, з вышэйшай або няпоўнай вышэйшай адукацыяй, навуковы або інжынерна-тэхнічны работнік, беспартыйны, менчук.

● "БЫВАЙТЕ ЗДОРОВЫ!",  
АБО ЧАМУ З'ЕЗД АДБЫЎСЯ У ВІЛЬНІ?

Чытачы фронтовага друку добра знаёмыя з гісторыяй перапіскі паміж Аргкамітэтам, Менгарвыканкамам і Прэзідыумам Вярхоўнага Савета БССР адносна правядзення Устаноўчага з'езду БНФ (гл. "Экспрэс", выпускі 2, 3, 4). Засталася дадаць да гэтай перапіскі апошні штрих.

Аргкамітэт чакаў адказу Прэзідыума да апошняй магчымасці. Калі да адкрыцця З'езду заставалася чатыры дні, было прынятае рашэнне выкарыстаць папярэднюю дамоўленасць з "Саюдзісам". Рашэнне, натуральна, стала вядомае ўладам, і назаўтра ж, 20 чэрвеня, Прэзідыум Вярхоўнага Савета вырашыў разгледзець колішнюю, датаваную 24 траўня заяву, дзея чого былі запытаны амаль усе сябры Аргкамітэту.

Паседжаньне вёў намеснік Старшыні Прэзідыума Ул. Мікуліч, прысутнічалі члены Прэзідыума, карэспандэнты БЕЛТА, рэспубліканскіх выдавецтваў, спецыяльна запрашаныя прадстаўнікі некаторых устаноў і грамадскіх арганізацый. Адсутнічалі Старшыня Прэзідыума Г. Таразевіч і член Прэзідыума Я. Сакалоў.

"Абмен думкамі" ніякіх вынікаў ня даў. Ніжэй падаем па фанаграме фрагменты асноўных выступаў.

Зянон ПАЗЬНЯК: Разумею нам, як грамадскаму руху, не патрэбны спецыяльны дазвол на правядзенне З'езду. Мы не падлягаем пад юрысдыкцыю Закона аб мітынгах і дэманстрацыях. І тым ня менш мы звярнуліся ў Менгарвыканкам з прасьбай аб дапамозе, з выкладам усіх задач, якія стаяць перад намі, і калі Менгарвыканкам сказаў, што гэта па-за межамі ягонай кампетэнцыі, мы звярнуліся ў Прэзідыум Вярхоўнага Савета. Працоўныя калектывы Менску прапануюць нам некалькі залаў, ідуць на сустрэчу пры адной умове, каб была згода партыйных органаў. Мы выслухалі ўсе гэтыя прапановы і звярнуліся ў ЦК КПБ. Наладзіць кантакт нам не ўдалося, і мы звярнуліся ў ЦК КПСС. Мы вельмі занепакоеныя тым экстрэмізмам з боку партапарату, які доўжыцца ў рэспубліцы пачынаючы з 30 кастрычніка. Пастаянная дэзінфармацыя ў прэсе, нагавор на людзей, якія ўваходзяць ў Аргкамітэт, -- усё гэта прыводзіць да таго, што ў людзей ствараецца неадпаведная думка пра фронт.

Мы звярнуліся ў Прэзідыум Вярхоўнага Савета, з'явілася публікацыя пра гэта -- тэндэнцыйная, і ўслед за ёй пачалася "арганізацыя народнага гневу" (маецца на ўвазе цыкл перадз'ездных публікацый у рэспубліканскіх газетах з рэзалюцыямі сходаў працоўных калектываў. -- Рэд.). Вось гэта і ёсць шлях на канфрантацыю.

Мы свой непакой выказалі ў ЦК КПСС і папрасілі, каб ЦК



КПСС паспрыяў нам наладзіць кантакт з ЦК КПБ. Што атрымалася? Толькі ўчора адбылося спатканьне нашых прадстаўнікоў з С.Паўлавым, якое доўжылася тры гадзіны і ні да чаго не прывяло.

Цяпер пытаньне да Прэзідыума. На працягу месяца вядуцца нашыя з вамі перамовы, прайшлі ўсе тэрміны. Мы ня можам чакаць да апошняга дня. Гэта вялікая работа. Мы вырашылі праводзіць Зьезд. Чаму ж толькі цяпер адбываецца гэтае спатканьне? І сёння вы зноў гаворыце, што мы не прадставілі Праграму, якую ведаеце. Пытаньне стаіць так: каб Прэзідыум нам паспрыяў. Мы просім ад вас аднаго -- не супярэчыць нам у правядзеньні Зьезду, на якое мы маем юрыдычнае права. І такога адказу мы не атрымліваем.

Уладзімер МІКУЛІЧ: Писали бумаги, встречались друг с другом люди наши и не договорились о том, чтобы вести работу по организации и подготовке такого движения. Не получилось. Кто виноват? Я должен сказать, что очень много вы, товарищи организаторы, не доделали. Как бы вы нас не обвиняли в этом плане, но почему-то мы вот почувствовали, как будто вы все же хотели как-то мимо нас пройти и без нас подготовить и провести Съезд. Не хотели вы очень раскрываться. Об этом говорят факты. Устав вы дали только сейчас. И Программы у нас сегодня нет. Вы говорите, что работали над Программой? Да, действительно, то, что было опубликовано в листках и то, что передано было из-за рубежа, некоторые наши ученые анализировали, они нам говорили... Но это не Программа, товарищи, не Программа. Потому, в этом плане вызывает сожаление... Теперь, как быть дальше? Я спросил, тов.Позняк, у вас, если вы можете отложить Съезд, то мы готовы для того, чтобы получить ваши документы, проанализировать их, собраться, прийти к вам и сказать вам, какие у нас есть замечания или с чем мы не согласны, или полностью согласны. Если вы не готовы к этому, я уже сказал: мы не в праве вам запретить, закона такого прямого нет. Поэтому, это прежде всего моральные, человеческие вопросы. Но, я еще раз повторю, что мы сегодня предъявили требования к вам, нашим людям советским, чтобы Съезд вы провели в духе советского законодательства и Конституции. Если вы пойдете на нарушения, вы просто будете за это нести ответственность. И второе. Мы бы просили вас, чтобы вы не закрывались, если уж так случилось, чтобы товарищи, которые пожелают (я понимаю, по возможности) могли присутствовать на вашем Съезде. Заканчивая обсуждение вопроса, хотелось бы призвать всех к консолидации, укреплению связей всех общественных сил и наших людей на решение задач, которые ставит перед нами Съезд Верховного Совета СССР. Бывайте здоровы!

Вінцук Вячорка

● ПРАПАНУЮ ПЕРСАНАЛЬНУЮ ВУНІЮ  
(з нагоды Устаноўчага зьезду Таварыства беларускай мовы)

Тысячы людзей, што паставілі мэтай нацыянальна-культурнае адраджэньне Бацькаўшчыны, прыходзяць да разуменьня, што яго дасягнуць можна толькі на шляхах палітычнае барацьбы зь бюкратыйнай, барацьбы за сапраўднае народаўладзьдзе й суверэнітэт Беларусі.

У сваю чаргу фронтаўскі рух спрыяе таму, што палітычна

свядомыя людзі ўсведамляюцца нацыянальна, вяртаюцца да мовы, культурных каштоўнасцяў, бачаць будучыню ў нацыянальна-дэмакратычным адраджэнні. Сітуацыя ў нашай дэнацыяналізаванай Айчыне па-свойму ўнікальная: зьліццё дзвюх плыняў руху -- гэта наш прынцыповы поспех, набытак і, хто ведае, ці не апошні ў гісторыі шанц для Беларусі.

У разьдзеле "Мова" матэрыялаў да праграмы БНФ "Адраджэньне" (гл. "Навіны", 3'1989) быў пункт пра неабходнасьць стварэньня Таварыства беларускае мовы. Сёньня ТБМ -- рэальнасьць. Яго Устаноўчы зьезд адбыўся празь дзень пасля Віленскага зьезду БНФ. Добра, калі спраўджаюцца задумы, і мы вітаем ТБМ.

Дзеля падрыхтоўкі Зьезду быў створаны аргкамітэт, які ўзначаліў Ніл Гілевіч. Ён адразу павёў лінію на рэальнае супрацоўніцтва кіраўнічых органаў будучага Таварыства з партыйнымі органамі горада і Рэспублікі. У абвестках пра ТБМ паведамлялася пра чыныя ўдзел гэтых органаў. Як быццам нічога кепскага, асабліва, зважаючы на зьмену палітыкі КПБ ў дачыненні да нацыянальна-культурных праблемаў. Але ж... Ідэалагічная служба, тая самая, што колькі гадоў таму грэміла "Беларускую майстроўню" за адраджэньне народных святаў, а зусім нядаўна шалела ў друку з прычыны ўяўнага нацыяналізму гэтак званых "нефармалаў", раптам заяўляе пра сваю падтрымку ТБМ. А закра-тар Менскага гаркама КПБ П.Краўчанка кажа на Зьездзе Таварыства, што "дзяржаўнасьць мовы непазьбежная, як сьмерць". Трапінае параўнаньне! Зразумела, заўважыць нацыянальнае пытаньне, ацаніць яго значнасьць і заняць даволі прагрэсіўную пазіцыю разумнейшых палітыкаў з апарату КПБ прымусіў народны рух. Але куды павернуць яны, як раптам зьменіцца "курс"? І яшчэ. Найважнейшая задача, пастаўленая кіраўніцтвам Рэспублікі -- стлуміць рух за перабудову, раскалоць яго, проціпаставіць яму хоць што-небудзь, Рабіць гэта па-ранейшаму -- пры дапамозе пасквіляў і запалохваньняў -- ужо не выпадае, дый эфektу няма, хіба дзе далей ад буйных гарадоў. А вось забюракратызаваць рух за адраджэньне роднае мовы, за адным разам выключыўшы з палітычнага працэсу людзей з прагрэсіўнымі паглядамі, але і з рэліктыўнымі страхамі застойных часоў -- гэта больш дальнабачна.

Нездарма на першым паседжаньні новаабранае Рады ТБМ прадстаўнікі апарату і людзі, схільныя да згодніцтва, прапанавалі ствараць структуру Таварыства гэтак: Менск фармуе абласныя рады, яны -- раённыя (у непасрэднай сувязі з тамтэйшым кіраўніцтвам), а ўжо тады "ячэйкі" запоўняцца людзьмі. А можа, і цэлымі цэкамі, брыгадамі і саўгасамі. Шчыльнымі радамі, пад мудрым кіраўніцтвам "рукаводзящей і напавляющей".

Прапанова гэтая на Радзе не прайшла. А перад тым, на Устаноўчым зьездзе ТБМ, дзеля таго, каб апарат цяпер і надалей ня сьмеў проціпаставіць Таварыства і фронт "Адраджэньне", дэлегаты (а сярод іх ад трэці да паловы складалі сябры БНФ) прапанавалі прыняць рэзалюцыю пра адносінны да БНФ ці Зварот да фронту. Дэлегаты віталі праекты гэтых дакументаў, але Н.Гілевіч катэгарычна адмеў іх. Калі зада запатрабавала паставіць праекты на галасаваньне, ён паабяцаў вярнуцца да гэтага пазьней. Пад вечар пытаньне зь непазьбежнасьцю паўстала зноў, і Н.Гілевіч скарыстаў стары, як камандава-адміністрацыйны лад, прымё: старшынёўскай уладай закрыў Зьезд.

І тым ня менш Зьезд адбыўся. Дэлегаты ўдакладнілі цэлы шэраг кампрамісных фармулёвак Статуту ТБМ (напрыклад, выкасавалі ўлюбёны імперскай свядомасьцю тэрмін "дзвюхмоўе"); падкрэсьлілі патрабаваньне не адкад на надаць нашай мо-



ве статус а д з і н а й дзяржаўнай мовы на Беларусі. Быў прыняты прыстойны Зварот да народу. Намечаныя кірункі дзейнасці Таварыства і моўная праграма БНФ практычна супадаюць.

Так што за ТБМ, у ТБМ варта і трэба змагацца. У Радзе Таварыства -- пяцёра сяброў Сойму БНФ. Няма сумлеву, што актыў Таварыства "на мясцох" складуць у значнай ступені адраджэнцы. Дарэчы, там, у раёнах, сітуацыя зараз нагадвае становішча ў Менску пару гадоў таму: даволі нязначны сацыяльна-палітычны рух (за выняткам прычарнобыльскіх ды іншых экалагічна небяспечных зонаў), але кволіцца нацыянальна-культурная ініцыятыва. Наіўна верыць, што раённыя апаратчыкі запрасяць ці дапусьцяць на гарматны стрэл да працы ў ТБМ зьненавіджаных "нефармалаў". Яны падбіраюць слухмяных і бяшкродных. Няможна, вядома, адмаўляцца ад дапамогі партыйных органаў, але менавіта дапамогі, а не дыктату. У стварэнні ТБМ ініцыятыва павінна зыходзіць знізу, ад тых, каму сапраўды баліць лёс мовы, бо толькі тады Таварыства будзе жыццяздольнае.

Да партыйных жа органаў просьба: не пераškodжаць працэсу стварэння ТБМ і па магчымасці спрыяць яму, разгараючы ідэалагічныя завалы, якія самі ж яны й наварацілі.

Якое будзе Таварыства, залежыць ад яго актыўу. Перакананы, што ў кожнай групе падтрымкі БНФ ёсць людзі, якія будуць дзейсна працаваць у ТБМ. Абвясціць сябе сябрамі ТБМ змогуць (і маюць на гэта маральныя права!) цэлыя групы падтрымкі. А большыя падраздзелы фронту, як, прыкладам, Канфедэрацыя, маглі б нават заключыць, так бы мовіць, персанальную вунію з ТБМ.

Разам з Таварыствам, у Таварыстве ўсім нам адраджаць родную мову, вучыцца ёй, ствараць беларускую школу, вяртаць зямлі забытыя назвы. Дзеля таго, каб гучала найпрыгажэйшая ў свеце мова ў нашых вуснах і вуснах нашых дзяцей.

**П а с т с к р ы п т у м.** Рэгістрацыя паасобных сябры і калектыўныя сябры Таварыства часова могуць у Санзе пісьменьнікаў БССР: Менск, вул. Фрунзе, 5. Сакратарыят ТБМ.

Сярук Вітушка

● **АДКРЫТЫ ЛІСТ СУПРАЦОУНІКАМ БЕЛТА**  
**ПАСЬЛЯ ПУБЛІКАЦЫІ "ШУКАЇЦЬ ШЛЯХ ДА ДЫЯЛОГА"**

Шаноўныя супрацоўнікі БЕЛТА! Напачатку дазвольце выказаць вам свае шчырыя спачуваньні. Колькі сілаў вы паклалі, каб зганьбіць БНФ, але Устаноўчы зьезд усё ж адбыўся, і цяпер ужо не напішам пра БНФ "так званы".

У беларускай прэсе апошнім часам склаўся пэўная традыцыя асьвятленьня (ці лепш сказаць ачарненьня) грамадскага руху. Вось і на гэты раз, даючы інфармацыю пра Устаноўчы зьезд БНФ, БЕЛТА не насмелілася парушыць канон.

Чарговы раз З.Пазыняк быў абвінавачаны ў распальваньні канфрантацыі, дзеля пацьверджаньня чаго былі прыведзены мае, С.Вітушкі, словы. Маўляў, вучні не падтрымліваюць свайго настаўніка. Паспрабую растлумачыць, як гэта было на самой справе.

Слухаючы асобныя выступы на зьездзе, я прыгадаў, як адна добра вядомая партыя, якая ўзяла на сябе адказнасць за лёс народаў, перастала крытычна ставіцца да сваёй дзейнасці. Я падумаў, што наш фронт не павінен паўтарыць гэтую памылку, напрасіў слова і сказаў, зьвяртаючыся да ўсяго Зьезду:

"Сябры! Хачу выказаць некалькі крытычных заўваг! Нам ня трэба баяцца крытыкаваць саміх сябе, маўляў, тым самым мы даем зачэпкі дзеля нашых недабразычліўцаў. Афіцыйная бюракратычная прэса як плявузгала на нас, так і будзе плявузгаць. Калі ж мы ня будзем самакрытычныя, дык немінуча загінем. Нельга, каб у нашых дакументах гучала, што мы лепшая частка народа, што мы прамаўляем ад імя народа..."

З.Пазьняк, які веў гэтую частку паседжання, падзякваў мне. І як бы там не інтэрпрэтаваліся нашыя дыскусіі, гэтая пісаніна поступу "Адраджэння" не затрымае.

## ● ХРОНІКА

1 -- 2 л і п е н я. У Менску адбыўся Першы з'езд Беларускага экалагічнага саюзу (БЭС). Присутнічала звыш 450 дэлегатаў з 55 гарадоў Беларусі і зь вёскі. Дэлегаты прадстаўлялі шырокі спектр грамадскіх плыняў: ад неформальных суполак да Таварыства аховы прыроды. Таму на З'ездзе неаднаразова ўзьнікала пытаньне пра недавер адно адному. Тым ня менш удалося на доволі дэмакратычным узроўні (большасьць месцаў -- за рэгіёнамі) абраць прадстаўнічую Управу, куды ўвайшлі акадэмікі, рабочыя, сяляне, медыкі, народныя дэпутаты і пісьменьнікі, вызваленныя партыйныя работнікі. Прэзідэнтам БЭС стаў доктар біялагічных навук Барыс Савіцкі (Гомель), віцэ-прэзідэнтамі -- акадэмік Радзім Гарэцкі, доктар хімічных навук Яўген Пятраеў і кандыдат біялагічных навук Лявон Тарасенка. Час паказаў, наколькі плённай будзе праца гэтага складу. Але ўжо цяпер ясна адно -- нам трэба думаць пра "персанальную вуніў" ня толькі з ТБМ, але і з БЭС, бо дабіцца нейкіх зрухаў у ахове невакольнага асяродзьдзя можна толькі намаганьнямі самых шырокіх колаў народу.

2 л і п е н я. Уначы зь першага на другога ліпеня ў Заслаўі з удзелам Канфедэрацыі Беларускіх суполак было наладжанае Купальле. Поляны, весялосьць, сьцягі, харугвы, сьпевы. Паўсюдна нязвыкла многа беларускай мовы. Нават ня верылася, што ў 1985 нашмат сьціплейшае Мікалаўшчынскае Купальле было разагнае міліцый як "фашыскае сьвята". І вось -- тыя ж самыя твары колішніх майстроўцаў, толькі сярод тысячаў іншых маладых твараў.

3 л і п е н я. У дзень Вызваленьня Беларусі ад нямецка-фашысцкіх захопнікаў да абеліску на плошчы Перамогі быў ускладзены вянок ад Беларускага Народнага фронту. Сябры Сойму, радаў і групаў падтрымкі ўшанавалі памяць палеглых за вызваленьне Беларусі хвілінай маўчання.

## ● АБ'ЯВА

Мяняю двухпакаёвую кватэру на вул. Несьцерава (30,9 кв.м, чацьверты паверх, здвоеная лоджыя) на раўнацэнную ў раёне вуліц Мендзілеева--Сталетава або ў мікрараёне Уручча. Прычына абмену -- адсутнасьць у раёне вул.Несьцерава беларускай школы. Тэл. 39-40-86 (з 12.00 да 17.00).

Нумар падыхтавалі Алесь Суша, Сяргей Дубавец, Павел Жук. Адрас для карэспандэнцыі: 220113, Менск-113, абанементная скрыня 327. Нагадваем, што без Вашых ахвяраваньняў выдаьне бюлетэня стане немагчымым.